



HAŻ-ŻABBAR
Citta' Hompesch

Minuti tas-sebgha u hamsin laqgħa tal-Kumitat Amministrattiv St Peter

Is-57 laqgħa tal-Kumitat Amministrattiv St Peter saret nhar il-Hamis, 31 ta' Lulju, 2014.

Il-laqgħa bdiet fis-6.30 ta' filghaxija b'talba. Iċ-*Chairperson*, is-Sur Mario Bartolo, ippresieda l-laqgħa.

Item 1 – Attendenza u Apoloġiji

Preżenti kienu iċ-*Chairperson* is-Sur Mario Bartolo, il-Viċi-*Chairperson* is-Sur Luciano Farrugia, is-Sur Joseph Agius u s-Sur Norman Clews.

Is-Sur Nicholas Azzopardi kien skużat.

Item 2 – Approvazzjoni tal-Minuti

Il-minuti tas-56 laqgħa ġew unanimament approvati fuq proposta tas-Sur Clews li ġiet issekondata mis-Sur Bartolo.

Item 3 – Mistoqsijiet u Affarijiet mill-Minuti

Is-Sur Norman Clews tkellem dwar ir-reċipjenti tal-*bring-in-sites* li tpoġġew fi Triq Haż-Żabbar u sahaq li dawn tpoġġew f'post hażin. Fuq proposta taċ-*Chairperson* li ġiet issekondata mis-Sur Farrugia, il-Kumitat Amministrattiv qabel unanimament li jressaq dawn ir-reċipjenti fil-post originali fejn kienu tpoġġew l-ewwel darba.

Is-Sur Clews issuggerixxa li l-Kumitat jiehu azzjoni wkoll biex jitnaddaf maġenb ir-*roundabout* ta' Triq San Leonardu.

Is-Sur Farrugia talab li jitwahhlu tabelli biex ma jintefax aktar skart f'postijiet li qed isiru *dumping sites*.

Item 4 – Rapport Finanzjarju ta' Kull Kwart April – Ġunju 2014

Fuq proposta tas-Sur Clews li ġiet issekondata mis-Sur Bartolo, il-Kumitat approva unanimament ir-rapport finanzjarju ta' kull kwart għall-perjodu April – Ġunju, 2014.

Item 5 – Xoghol tal-Kumitat

Is-Sur Joseph Agius ippropona li l-Kumitat Amministrattiv jikteb lir-residenti ta' Triq iż-Zarżarell u jitlob l-opinjoni tagħhom jekk it-triq għandhiex issir *one way* jew le. Is-Sur Bartolo ssekonda l-proposta tas-Sur Agius u l-Kumitat qabel unanimament li tintbghat l-ittra lir-residenti tat-triq.

Is-Sur Agius tkellem dwar ir-rotta tal-karozza tal-linja nru 120 u qal li kienet intbghatet ittra lill-Ministru għat-Trasport biex il-karozza tal-linja lejn u mill-isptar Mater Dei tibda tidhol fiż-zona ta' St Peter.

Is-Sur Farrugia semma x-xoghol li qed isir fi Triq Dun Salv Sciberras u sahaq dwar il-htieġa li l-bankina fi Triq l-Għakrux titlesta biex ma jkunx hemm aktar periklu għall-*pedestrians*. Huwa tkellem ukoll dwar il-htieġa li l-hajt li nqala' minn Triq il-Farfett tal-Fejġel jerga' jitpoġġa flit aktar 'il isfel biex ma jibqax ta' periklu.

Is-Sur Bartolo qal li kien tkellem mal-Perit Matthew Briffa minn Transport Malta dwar ix-xoghol li għandu jsir fi Triq il-Farfett tal-Fejġel minhabba l-ilma li jzomm fit-triq wara li tagħmel ix-xita. Is-Sur Bartolo qal li dan ix-xoghol issa mistenni jinbeda hekk kif jitlesta x-xoghol fuq it-toroq li qed isiru f' St Peter.

Is-Sur Agius ippropona li jitnehhew il-linji sofor li hemm fi Triq San Leonardu maġenb il-pitch tal-boċċi. Is-Sur Bartolo ssekonda lis-Sur Agius u l-Kumitat qabel unanimament li dawn il-linji sofor jitnehhew peress illi m'għadx għandhom użu.

Is-Sur Farrugia talab li tiġi rranġata Triq Ġdida fi Triq San Leonardu peress illi qed jidhol l-ilma f'residenza li hemm fit-triq kull meta tagħmel ix-xita.

Is-Sur Clews ippropona wkoll sabiex tiġi rranġata l-art f'parti minn Triq San Leonardu maġenb il-pitch tal-boċċi.

Fuq proposta tas-Sur Clews li ġiet issekondata mis-Sur Farrugia, il-Kumitat qabel unanimament li l-Kunsill igib stima sabiex issir bankina ġdida fi Triq San Leonardu minn Sqaq Alessi sal-bankina li għada kif tlestiet.

Fis-7.15 ta' filgħaxija s-Sur Farrugia talab li jkun skużat.

Is-Sur Bartolo semma l-htieġa li ssir tindifa ġenerali fil-*playing field* ta' St Peter u ppropona li jekk ma jkunx hemm żvilluppi dwar l-iskema li applika għaliha l-Kumitat, issir manutenzjoni tad-*dustbins*, globi u xi strutturi li hemm imkissra.

Is-Sur Agius issuggerixxa li jsiru żewġ *road humps* fi Triq San Leonardu.

Is-Sur Bartolo semma l-possibilità li tiġi rranġata parti mill-bankina fi Triq is-Sebellika.


Huwa talab ukoll li ssir spezzjoni fi Triq iż-Żagħrun biex possibilment issir mera faċċata tal-garaxxijiet li hemm fit-triq hekk kid tidhol minn Triq l-Għakrux.

Il-laqgħa spiccat fis-7.30 ta' filghaxija.



Duncan Busuttil
Segretarju Eżekuttiv

Dawn il-minuti ġew approvati fl-58 laqgħa tal-Kumitat li saret nhar il-Hamis, 28 ta',
Ġunju, 2014.



Mario Bartolo
Chairperson